

चुड़ैला में ग्रामीण पत्रकारिता पर राष्ट्रीय संगोष्ठी का विधिवत समापन किया राज्यपाल एस.के. सिंह ने

झुंझुनू, 6 जून: महामहिम राज्यपाल एस.के. सिंह ने पत्रकारों से कहा है कि वे देश, प्रदेश और समाज में जल संरक्षण, प्राकृतिक संतुलन तथा सामाजिक समरसता के लिए सशक्त वातावरण तैयार करें। उन्होंने निरन्तर गिरते भू-जल स्तर के प्रति भी सावधानता की।

महामहिम शनिवार की शाम झुंझुनू से 20 कि.मी. दूर चुड़ैला गांव में जे.जे.टी. विश्वविद्यालय तथा भारतीय श्रमजीवी पत्रकार संघ के संयुक्त तत्वावधान में ग्रामीण पत्रकारिता पर आयोजित दो दिवसीय राष्ट्रीय संगोष्ठी के समापन सत्र में बोल रहे थे। उन्होंने कहा कि राजस्थान एक मरुस्थलीय प्रदेश है जहां भूमि, जल और प्राकृतिक संतुलन पर विशेष ध्यान देने की आवश्यकता है। वाटर कन्जर्वेशन एवं हार्वेस्टिंग की दृष्टि से प्रदेश में बहुत कुछ करने की जरूरत है अन्यथा आने वाले समय में पानी का संकट मानव, पशुधन व पशु-पक्षियों के जीवन को समाप्त कर देगा। इस भयावह स्थिति से निपटने के लिए प्रदेश में गहन अनुसंधान के आधार पर टोस कार्य योजना बनाई जानी चाहिए। उन्होंने कहा कि पुराने समय में राजा-महाराजा और प्रवासी उद्योगगति प्रदेश में कुएं-बावड़ी बनवाते थे जिनके निर्माण में जल संरक्षण का पूरा ध्यान रखा जाता था। जल प्रबंधन की इन परम्पराओं को पुनर्जीवित करने की आवश्यकता है और ग्रामीण पत्रकार इस दिशा में काफी कुछ कर सकते हैं।

राज्यपाल ने कहा कि पेड़, भूमि, जल, बादल, मानव व पशुधन के बीच जो प्राकृतिक रिश्ता है उसे गहराई से समझने की जरूरत है और इन सबके बीच वांछित संतुलन कायम रखने की



आवश्यकता है। उन्होंने संरक्षण के अभाव में समाप्त हो रही शेखावाटी की भित्ति चित्रकला पर भी चिन्ता जताई और इसके संरक्षण पर समुचित ध्यान देने की बात कही। जातिवाद और अलगाववाद से होने वाले सामाजिक विघटन की चर्चा करते हुए उन्होंने कहा कि देश की लोकतान्त्रिक व्यवस्था को इससे खतरा है। लोकसभा से लेकर पंचायत और स्थानीय निकायों के चुनावों तक में फैल रहा जातिवाद देश में सामाजिक बिखराव पैदा कर देगा।

भारतीय श्रमजीवी पत्रकार संघ के अध्यक्ष विक्रम राव ने कहा कि उनका संगठन आगामी सितम्बर माह में चिकमंगलूर में तीन दिवसीय सम्मलेन आयोजित करेगा जिसमें ग्रामीण पत्रकारों के गहन प्रशिक्षण की कार्य योजना तैयार की जायेगी। जे.जे.टी. विश्वविद्यालय के मनोनीत कुलाधिपति विनोद कुमार टिबड़ा ने स्वागत भाषण दिया तथा राज्यपाल को साफा, प्रतीक चिन्ह व तलवार भेंट की। मंच संचालन मुम्बई के वरिष्ठ पत्रकार विनोद तिवारी ने किया। इस अवसर पर राजस्थानी सेवा संघ मुम्बई के सुशील राजगढ़िया, राधेश्याम जसरापुरिया, अशोक हरलालका, मनमोहन बागड़ी, बाबूलाल ढंढारिया, हनुमान बागड़िया, श्यामसुन्दर टिबड़ा, अनिल गुप्ता, राकेश टिबड़ा, शरतचन्द्र गाडिया, मो. आलमगीर, डी.एन. तुलस्यान तथा राष्ट्रीय श्रमजीवी पत्रकार संघ के महासचिव परमानन्द पाण्डे सहित देश के विभिन्न हिस्सों से आये पत्रकार भी मौजूद थे।



राज्यपाल की हवाई पट्टी पर कलेक्टर एवं एसपी ने की अगवानी

माई झुंझुनू। राज्यपाल के राजकीय विमान से झुंझुनू पहुंचने पर जिला कलेक्टर टी. रविकान्त, पुलिस अधीक्षक अजयपाल लाम्बा व अन्य अधिकारियों ने राज्यपाल

को गुलदस्ता भेंट कर उनकी अगवानी की। राज्यपाल हवाई पट्टी से सीधे चुड़ैला गये और वहां से लौट कर राजकीय विमान से जयपुर के लिए प्रस्थान कर गये।



चुड़ैला युनिवर्सिटी में देर रात तक चला हास्य कवि सम्मेलन

माई झुंझुनू। राजस्थानी सेवा संघ मुम्बई द्वारा संचालित श्री जगदीश प्रसाद झाबरमल टिबड़ेलवाल विश्वविद्यालय चुड़ैला तथा इण्डियन फैक्टरी शन ऑफ वर्किंग जर्नलिस्ट्स द्वारा संयुक्त रूप से आयोजित दो दिवसीय ग्रामीण पत्रकारिता पर आयोजित राष्ट्रीय संगोष्ठी में प्रथम दिवस 5 जून 09 शुक्रवार रात्रि आठ बजे विश्वविद्यालय प्रांगण में आयोजित विराट हास्य कवि सम्मेलन में देर रात तक श्रोताओं ने हास्य व्यंग्य एवं वीरस तथा अन्य रचनाओं का भरपूर आनन्द लिया।

कार्यक्रम का श्रुभारम्भ विश्वविद्यालय के मनोनीत कुलपति विनोद टिबड़ेवाल, राजस्थानी सेवा संघ मुम्बई के स्टडी बाबूलाल ढंढारिया, अशोक हरलालका, मनमोहन बागड़ी, राधेश्याम जसरापुरिया, रामोतार अगवाल, हनुमानप्रसाद बागड़िया आदि द्वारा कवियों के माल्यार्पण स्वागत के साथ हुआ। श्रीमती संतोष श्री वास्तव के द्वारा औपचारिक स्वागत संचालन के पश्चात कवि सम्मेलन की संचालन की कमान संभाली। टोंक से आये कवि प्रदीप पंवार ने जिन्होंने शाहजहाँपुर से आई कवयित्री वेदांजली, हाथरस के आसु कवि



अनील बोहरे, कोटा के गोविन्द हाकला, अजमेर के शहनाज हिन्दुस्तानी एवं झुंझुनू के राजेश शर्मा का परिचय करवाया तथा सरस्वती वन्दना से आगाज वेदांजली के मधुर स्वरो से हुआ। राजेश शर्मा की स्वयं पर लिखी हास्य रचना कभी कभी घर के काम न करने का मेरा निकम्मापन बहुत

कवि सम्मेलन को परवान चढाया। कोटा के गोविन्द हाकला की हास्य रचनाएं तथा हास्य कविता मेरा व्यवसाय नहीं व्यवसायों का अध्ययन है...इसी बहाने में लोगों के दिल टटोला करता हूँ...एवं हाथरस के आसु कवि अनिल बोहरे की रचना अनजान लाश को सर झुकाते हैं जो जान पहचान की लाश से नजरे चुराते हैं वो...एवं हाथों हाथ श्रोताओं से मिले तीन शब्दों पर तुरत बनायी रचनाओं से सभी को हास्य से सरोबार कर दिया। हल्के फुल्के हास्य चुटकलों के साथ संचालन कर रहे प्रदीप पंवार की मां पर रचित उत्कृष्ट रचना से कार्यक्रम का समापन हुआ। सभी आगुतकों का धन्यवाद आभार विनोद टिबड़ेवाला, विश्वविद्यालय के कुलपति ने प्रकट किया।

इस अवसर पर मौहम्मद आलमगीर, निधि यादव, राकेश टिबड़ा, श्यामसुन्दर टिबड़ा, विश्वनाथ टिबड़ा, किशोरीलाल टिबड़ा, एडवोकेट भगवानसिंह शेखावत, नेमीचन्द जैन, पवन गुजारी, डीएन तुलस्यान, निर्मल मोदी, नवल खण्डेलिया, मुकेश गुप्ता, शरतचन्द्र गाडिया, आत्माराम टिबड़ा सहित अन्य गणमान्यजन बड़ी संख्या में उपस्थित थे।

महामहिम राज्यपाल शैलेन्द्र कुमार सिंह को माई झुंझुनू डॉट कॉम की प्रति भेंट की

माई झुंझुनू। महामहिम राज्यपाल शैलेन्द्र कुमार सिंह को माई झुंझुनू कॉम के प्रबंध निदेशक डी एन तुलस्यान ने समाचार पत्र की प्रति भेंट की। विदित है कि मार्च 09 में महामहिम के झुंझुनू प्रवास के दौरान बगड़ पीरामल हवेली में माई झुंझुनू डॉट कॉम ने एस के सिंह का स्वागत अभिनन्दन किया था। उस समय राज्यपाल महोदय ने समाचार पत्र के बारे में काफी जानकारी ली थी तथा सराहना करते हुए लघु समाचार पत्रों के बारे में अपने सुझाव दिए थे।



समाचार पत्रों की विश्वसनीयता बनायी रखी जाये- डा.अमरसिंह राठौड़ -डॉ. राठौड़

माई झुंझुनू, 21 जून। सूचना एवं जन सम्पर्क निदेशक डा.अमरसिंह राठौड़ ने कहा है कि समाचार पत्रों की विश्वसनीयता बनाये रखने के लिए मीडिया को आत्मचिन्तन करने के साथ ही सामाजिक सरोकारों का पूर्ण संवेदनशीलता के साथ निर्वहन करना होगा। डॉ. राठौड़ रविवार को भरतपुर में राजस्थान श्रमजीवी पत्रकार संघ की जिला शाखा द्वारा "आज के परिप्रेक्ष्य में समाचार पत्रों की विश्वसनीयता" विषय पर आयोजित संगोष्ठी में मुख्य अतिथि के रूप में संबोधित कर रहे थे। उन्होंने समाचार पत्र को विचार पत्र के रूप में अपनी पहचान बनाने का आग्रह करते हुए कहा कि मीडियाकर्मियों की समस्याओं के त्वरित निस्तारण के लिए प्रान्त स्तर पर स्थाई तन्त्र

स्थापित करने, नगरपालिका स्तर तक के पत्रकारों को भी भूखण्ड दिलाने एवं पत्रकारों के लिए स्वास्थ्य बीमा व पेंशन योजना प्रारंभ करने पर भी विचार किया जा रहा है जिन पर शीघ्र निर्णय लिये जायेंगे। संगोष्ठी की अध्यक्षता करते हुए जिला एवं सत्र पत्रकारों की समस्याओं के निराकरण के प्रयास किए जाएंगे -महादेव सिंह खण्डेला

माई झुंझुनू, 20 जून। केन्द्रीय भूतल, सड़क एवं परिवहन राज्यमंत्री श्री महादेव सिंह खण्डेला ने कहा है कि आज पत्रकारिता के गिरते स्तर को दूर करना होगा ताकि खबरों की विश्वसनीयता पर कोई अंगुली नहीं उठा सके। उन्होंने कहा कि पत्रकार समाज का दर्पण होता है। उन्होंने पत्रकारों के वाहनों राष्ट्रीय राजमार्गों पर "टोलफ्री" करने, ग्रामीण एवं शहरी क्षेत्र के पत्रकारों को आवासीय भूखण्ड उपलब्ध कराने, ग्रामीण क्षेत्र के पत्रकारों को भी अधिस्वीकरण

न्यायाधीश श्री चन्द्रशेखर आजाद ने कहा कि आज लोकतंत्र के इस चौथे स्तम्भ को पेशे के रूप में अपनाते वाले मीडियाकर्मियों से आग्रह किया कि वे पूर्ण जिम्मेदारी के साथ समाज के प्रति अपने दायित्व का निष्पक्षता से निर्वहन करें। इस अवसर पर

मुख्य वक्ता राजस्थान श्रमजीवी पत्रकार संघ के प्रदेशाध्यक्ष ईशमधु तलवार ने कहा कि जब सभी व्यवसायों की विश्वसनीयता में गिरावट आ रही है वहीं पत्रकारिता की विश्वसनीयता में जहां श्याम पक्ष है वहीं श्वेत पक्ष भी है।

की सुविधा दिलवाने की मांग को राज्य सरकार के समक्ष रखने का विश्वास दिलाया। श्री खण्डेला शनिवार को सीकर जिले में पत्रकार समिति दातारामगढ़ की ओर से रानोली के राजकीय उच्च प्राथमिक विद्यालय में वार्षिक उत्सव के उपलक्ष्य में आयोजित दो दिवसीय पत्रकार साहित्यकार जिला सम्मेलन में मुख्य अतिथि के रूप में बोल रहे थे। इस अवसर पर लक्ष्मण गढ़ विधायक गोविन्द सिंह डोटसरा, वरिष्ठ पत्रकार कमल माथुर, बालमुकुन्द, पशुपति कुमार, रेवासाधाम के सन्त राधवाचार्य ने भी संबोधित किया।

राजगढ़ में रूलरीराम लुहारीवाला विश्रामालय का लोकार्पण

माई झुंझुनू। राजगढ़ में रेलवे स्टेशन के पास नवनिर्मित नगलपालिका राजगढ़ विश्रामालय भवन का लोकार्पण रविवार प्रातः 9 बजे समारोह पूर्वक सम्पन्न हुआ। समारोह के मुख्य अतिथि चुरू जिला कलेक्टर के के पाठक, कार्यक्रम अध्यक्ष चुरू जिला कलेक्टर के के पाठक, कार्यक्रम अध्यक्ष श्रीमती ताज बीबी चौहान एवं विशिष्ट अतिथि जेजेटी यूनिवर्सिटी चुड़ैला के मनोनीत कुलपति विनोद कुमार टिबड़ेवाल एवं मुम्बई प्रवासी समाजसेवी एवं उद्योगपति सुशील कुमार राजगढ़िया थे। उक्त नवनिर्मित भवन का निर्माण श्री रूलरीरामजी लुहारीवाला परिवार राजगढ़ के सहयोग से हुआ है।

विश्रामालय के लोकार्पण के पश्चात समारोह श्री रूलरीरामजी लुहारीवाला भवन में किया गया। सभी कार्यक्रमों को सफल बनाने में नगरपालिका मण्डल राजगढ़, राजगढ़ जन विकास समिति सादुलपुर, रामजीदास रूलरीराम राजगढ़िया चै. ट्रस्ट राजगढ़ के सक्रिय सदस्यों का सहयोग सराहनीय था।